

९ महानगरपालिका सार्वत्रिक निवडणूक -२०२२  
मतदार यादी तयार करण्याबाबतचे आदेश.



## राज्य निवडणूक आयोग, महाराष्ट्र



### निवडणूक प्राथम्य

प्रति,  
आयुक्त,  
औरंगाबाद, लातूर, परभणी, चंद्रपूर,  
भिवंडी-निजामपूर, मालेगाव, पनवेल,  
मिरा-भाईदर व नांदेड-वाघाळा महानगरपालिका.

क्र.-रानिआ/मनपा-२०२२/प्र.क्र. ४८/का.५,  
नवीन प्रशासकीय भवन, मादाम कामा रोड,  
हुतात्मा राजगुरु चौक, मुंबई- ४०० ०३२.  
दिनांक :- २५ जुलै, २०२२

विषय :- ९ महानगरपालिका सार्वत्रिक निवडणूक -२०२२

मतदार यादी तयार करण्याबाबतचे आदेश.

संदर्भ:- राज्य निवडणूक आयोगाची क्र.रानिआ /ग्रांप-२०२२/प्र.क्र. ०४ /का.८,  
दि. ०२/०६/२०२२ ची मतदार यादी ग्राह्य धरण्याच्या दिनांकाबाबतची अधिसूचना.

महोदय,

औरंगाबाद, लातूर, परभणी, चंद्रपूर, भिवंडी-निजामपूर, मालेगाव, पनवेल या महानगरपालिकांच्या  
मुदती जुलै, २०२२ पर्यंत संपल्या असून मिरा-भाईदर व नांदेड-वाघाळा या महानगरपालिकांची मुदत अनुक्रमे  
ऑगस्ट व ऑक्टोबर, २०२२ मध्ये संपणार आहे. त्या अनुंगाने त्यांच्या सार्वत्रिक निवडणुका घेणे क्रमप्राप्त  
आहे.

२. रथानिक स्वराज्य संस्थांच्या निवडणुकांमध्ये प्रामुख्याने ३ टप्पे असतात :-

- (i) प्रभाग रचना व आरक्षण ठरविणे.
- (ii) भारत निवडणूक आयोगाने विधानसभानिहाय तयार केलेल्या मतदार यादीचे  
Cut-off date रोजी प्रभागनिहाय व मतदान केंद्रनिहाय विभाजन
- (iii) प्रत्यक्ष निवडणूक

३. उपरोक्त ९ महानगरपालिकांची प्रभाग रचना पूर्ण झाली असून आता कायद्यातील  
तरतुदीनुसार मतदार यादीचा कार्यक्रम देणे आवश्यक आहे.

४. जुलै ते ऑक्टोबर, २०२२ मध्ये होणाऱ्या रथानिक स्वराज्य संस्थांच्या सार्वत्रिक निवडणुकांकरिता राज्य निवडणूक आयोगाने संदर्भाधीन अधिसूचनेन्वये दि. ३१/०५/२०२२ ही Cut-off date जाहीर केली असून, त्या दिवशी (म्हणजे च दि. ३१/०५/२०२२ रोजी) अस्तित्वात असलेली महाराष्ट्र विधानसभेची मतदार यादी सार्वत्रिक निवडणुकीसाठी वापरण्यात येईल.

५. या महानगरपालिकांच्या सार्वत्रिक निवडणुकांसाठी मतदार यादी तयार करण्याकरीता खालीलप्रमाणे आदेश देण्यात येत आहेत :-

### आदेश

१. मतदार यादीच्या कार्यक्रमाची व्याप्ती - दिनांक ०१/०१/२०२२ हा अर्हता दिनांक धरून भारत निवडणूक आयोगाकडून दिनांक ३१/५/२०२२ पर्यंत अद्यावत केलेली विधानसभेची मतदार यादी उपरोक्त ९ महानगरपालिकांच्या सार्वत्रिक निवडणुकांकरिता वापरण्यात येईल.

उपरोक्त निंवडणुकांकरिता भारत निवडणूक आयोगाने दि. ३१/५/२०२२ पर्यंत अंतिम केलेल्या मतदार यादीच्या आधारे महानगरपालिकेच्या अंतिम प्रभाग रचनेनुसार प्रभागनिहाय मतदार यादी विभाजनाचे काम करणे आवश्यक आहे. याकरिता दि. ३१ मे, २०२२ पर्यंत अद्यावत केलेली मतदार यादी राज्य निवडणूक आयोगाच्या वेबसाईटवर आयोगाकडून देण्यात येणाऱ्या युजर आयडी व पासवर्डचा वापर करून डाऊनलोड करता येईल. या कार्यालयाच्या क्र.रानिआ / मनपा-२०१७ / प्र.क्र.५३ / का.५ च्या पत्रासोबतचे संगणकीकरण कक्षाचे दि.२६/१०/२०१७ च्या आदेशातील सूचनांनुसार कार्यवाही करावी.

२. वरील मतदार यादी ग्राह्य धरून उपरोक्त महानगरपालिकांच्या सार्वत्रिक निवडणुकीसाठी मतदार यादीचा कार्यक्रम खालीलप्रमाणे राहील :-

- |       |  |   |                                     |
|-------|--|---|-------------------------------------|
| (i)   | प्रभागनिहाय प्रारूप मतदार यादी प्रसिद्ध करणे             | : | दि. १३/०८/२०२२                      |
| (ii)  | प्रारूप मतदार यादीवर हरकती व सूचना दाखल करण्याचा कालावधी | : | दि. १३/०८/२०२२ ते<br>दि. २२/०८/२०२२ |
| (iii) | अंतिम प्रभागनिहाय मतदार याद्या प्रसिद्ध करणे             | : | दि. ०२/०९/२०२२                      |

**३. प्रभागनिहाय प्रारूप मतदार यादी तयार करणे :-**

३.१ महानगरपालिका आयुक्त यांनी विधानसभेच्या मतदार याद्यांचे विभाजन राज्य निवडणूक आयोगाने महाओँनलाईनच्या माध्यमातून उपलब्ध करून दिलेल्या संगणक प्रणाळीमार्फत करणे आवश्यक आहे. याकरिता योग्य सूचना सोबतच्या सहपत्र-१ मध्ये जोडल्या आहेत. त्यानुसार प्रत्येक टप्प्यावर योग्य ती कार्यवाही करण्यात यावी.

**३.२ प्रारूप प्रभागनिहाय मतदार यादी तयार करताना पुढीलप्रमाणे कार्यवाही करण्यात यावी :-**

- अ) विधानसभा मतदार यादीत महानगरपालिकांच्या संबंधित प्रभागाच्या हृदीत समाविष्ट असलेल्या एकूण मतदारांची संख्या आणि सार्वत्रिक निवडणुकीसाठी तयार करण्यात आलेल्या प्रभागनिहाय प्रारूप मतदार यादीतील मतदारांची एकूण संख्या समान आहे याची खातरजमा करण्यात यावी.
- ब) या मतदार यादीतील दुबार नावांबाबत आयोगाच्या आदेश क्र.रानिआ/मनपा-२००७/प्र.क्र.६/का५, दि.२४/०४/२००७ अन्वये कार्यवाही करावी. तरसेच दुबार नावांसमोर विधानसभा निवडणुकांप्रमाणे विशिष्ट चिन्हे करून अशा मतदारांच्या ओळखीचे पुरावे काटोकोरपणे तपासावेत.
- क) मयत अथवा रथलांतरित मतदारांच्या बाबतीत आयोगाच्या आदेश क्र.-रानिआ/मनपा-२०१०/प्र.क्र.४/का.५, दि.११/१०/२०१० अन्वये कार्यवाही करावी.
- ड) विधानसभेसाठी तयार करण्यात आलेल्या मतदार यादीमध्ये बदल करण्याचे जसे की, नवीन नावांचा समावेश करणे, नाव वगळणे, नावातील दुरुस्ती व पत्त्यामधील दुरुस्ती करणे इत्यादीबाबतची कार्यवाही राज्य निवडणूक आयोगाकडून केली जात नाही. (आयोगाचे क्र.रानिआ-२०१५/प्र.क्र.३/प्रकल्प कक्ष, दिनांक १७/०४/२०१५ चे आदेश)
- इ) महाओँनलाईनतरफे तयार केलेल्या आज्ञावलीच्या मदतीने प्रभागनिहाय मतदार यादीचे विभाजन करावे.

**४. प्रारूप प्रभागनिहाय मतदार यादी प्रसिद्ध करणे :-**

प्रारूप प्रभागनिहाय मतदार यादीवर नागरिकांकडून हरकती व सूचना मागविण्यासाठी, प्रारूप मतदार यादीला महानगरपालिका आयुक्त यांनी व्यापक प्रसिद्धी द्यावी. (परिच्छेद ६ प्रमाणे)

५. प्राप्त झालेल्या हरकती व सूचना विचारात घेऊन प्रभागनिहाय मतदार यादी अंतिम करणे:-

५.१ दिनांक १३/०८/२०२२ ते दिनांक २२/०८/२०२२ पर्यंत प्राप्त झालेल्या हरकती व सूचनांवर नियमप्रमाणे विचार करून प्रभागनिहाय मतदार यादी अंतिम करण्यात यावी. प्राप्त होणाऱ्या हरकती व सूचनांवर फक्त खालीलप्रमाणे सुधारणा / दुरुस्ती करता येईल.

- (i) लेखनिकांच्या काही चुका.
- (ii) दुसऱ्या प्रभागातील मतदार चुकून अंतर्भूत झालेले.
- (iii) संबंधित प्रभागातील विधानसभा मतदार यादीत मतदारांची नावे असूनही, महानगरपालिकेच्या संबंधित प्रभागाच्या मतदार यादीमध्ये नावे वगळण्यात आली असल्यास अशा मतदारांची नावे मतदार यादीत समाविष्ट करणे.

५.२ विहित मुदतीत प्राप्त होणाऱ्या सर्व हरकती व सूचनांवर निर्णय घेऊन आवश्यक असल्यास योग्य त्या सुधारणा करून प्रभागनिहाय अंतिम मतदार याद्या तयार करण्यात याव्यात.

६. परिच्छेद ३ प्रमाणे प्रारूप व परिच्छेद ५ प्रमाणे अंतिम प्रभागनिहाय मतदार यादीस महानगरपालिका आयुक्त यांनी खालीलप्रमाणे व्यापक प्रसिद्धी द्यावी जसे-

- (अ) महानगरपालिका मुख्य कार्यालय, प्रभाग समितीचे कार्यालय व इतर कार्यालयातील सूचनाफलक.
- (ब) रथानिक वृत्तपत्रात प्रसिद्धीची सूचना देऊन.
- (क) रथानिक केबल टि.व्ही.वर प्रसिद्धीची सूचना देऊन.
- (ड) महानगरपालिकांचे संकेतरथळ, इत्यादि.

७. वरील सूचनांप्रमाणे आयोगाने अधिसूचित केलेल्या दिनांकास अस्तित्वात असलेल्या विधानसभेच्या मतदार यादीचे विभाजन विहित मुदतीत व बिनचूक करण्याची जबाबदारी संबंधित महानगरपालिका आयुक्त व नोडल अधिकारी (उपायुक्त, निवडणूक) यांची राहील.

८. कोविड-१९ च्या अनुषंगाने राज्य निवडणूक आयोगाने क्र. रानिआ/जिपपंस-२०२२/प्र.क्र.०१/का.७, दि. १७ जानेवारी, २०२२ अन्वये सविरतर आदेश दिलेले आहेत. त्यानुसार

शासनाने / महानगरपालिकेने कोविड-१९ च्या अनुषंगाने वेळोवेळी जाहीर केलेल्या विविध उपाययोजना व दक्षता घेण्याबाबत दिलेल्या सूचनांचे योग्य पालन करावे.

९. आयोगाकडून देण्यात येणाऱ्या मतदार यादी कार्यक्रमाच्या अंमलबजावणीसंदर्भात आयोगाच्या नोडल अधिकारी (संगणकीकरण) यांच्याकडून आज्ञावली प्राप्त करून घेण्यात यावी. यामध्ये काही तांत्रिक अडचणी असल्यास राज्य निवडणूक आयोगाच्या संगणकीकरण कक्षामधील खालील दूरध्वनी किंवा ई-मेलद्वारे त्यांच्याशी संपर्क साधण्यात यावा.

दूरध्वनी क्रमांक - ०२२-२२८८६९५०/२२०२२९०९, Email - sec.mh@gov.in

१०. मतदार यादीचा कार्यक्रम आयोगाच्या <https://mahasec.maharashtra.gov.in> या संकेतस्थळावर उपलब्ध आहे.

मा. राज्य निवडणूक आयुक्त यांच्या आदेशानुसार,

आपला,  
—  
( किरण कुरुदकर )  
सचिव,  
राज्य निवडणूक आयोग, महाराष्ट्र

प्रत :-

१. मा.मुख्य सचिव, महाराष्ट्र शासन, मंत्रालय, मुंबई
२. प्रधान सचिव (२), नगर विकास विभाग, मंत्रालय, मुंबई
३. मुख्य निवडणूक अधिकारी, सामान्य प्रशासन विभाग, मंत्रालय, मुंबई
४. जिल्हाधिकारी, औरंगाबाद, लातूर, परभणी, चंद्रपूर, ठाणे, नाशिक, रायगड व नांदेड
५. सहायक आयुक्त (जनसंपर्क), राज्य निवडणूक आयोग
६. संगणकीकरण कंक्ष, राज्य निवडणूक आयोग यांना आवश्यक त्या कार्यवाहीसाठी
७. राज्य निवडणूक आयोगातील सर्व कार्यासने
८. निवड नस्ती (कार्या.५), राज्य निवडणूक आयोग.

## मतदार यादी विभाजन कार्यपद्धती

मा.राज्य निवडणक आयोगाकडून देण्यात येणाऱ्या मतदार यादी कार्यक्रमानुसार मतदार यादी संगणकप्रणालीमार्फत ( URL - ११५.१२४.९६.९२७ ) विभाजीत करतेवेळी खालील बाबींची काळजी घ्यावी....

- मतदार यादी ( Mother Roll ) प्राप्त करून घेणे

- 1) महानगरपालिका क्षेत्रात येणाऱ्या सर्व विधान सभा मतदार संघ व त्यातील यादी भाग क्रमांक आयोगास कळविण्यात यावेत. सदर माहिती केवळ Unicode मध्ये देण्यात यावी. यादी भाग नमूद करताना १ ते ५ असे न करता १,२,३,४,५ असे नमूद करावे.
- 2) आयोगाकडून प्राप्त User ID व Password चा वापर करून Election Assemble Master भरण्यात यावे.

Ward_Number	Ward_Name	Ward_Name_Marathi

- 3) तदनंतर आयोगाकडून प्राप्त सुचनानुसार "Mother Roll" Download करून घ्यावा.

Mother Roll आवश्यक तेवढ्या यादी भागांचाच ( Part Number ) Download करावा मात्र महानगरपालिका क्षेत्रातील कोणतेही मतदार वगळले जाणार नाहीत याची दक्षता घ्यावी.

- कंट्रोल चार्ट तयार करून अपलोड करणे व प्रारूप मतदार ( Draft Voter List ) यादी तयार करणे

- 1) प्राप्त Mother Roll नुसार प्रारूप मतदार यादीसाठीचा कंट्रोल चार्ट तयार करावा. यासाठीचे Template Download करावा. खालील दिलेल्या कंट्रोल चार्ट Template मध्ये काळजीपुर्वक माहिती भरावी.

AcNo	PartNo	Srno_From	Srno_To	Ward Number

फक्त आकडे भरावेत, कोणतेही Special Characters ( , . : # @ ) असे टाकू नयेत. Serial ब्रेक करू नये. Serial मध्ये लागू नसणाऱ्या मतदारांना ९९९ हा Ward Number घ्यावा. कंट्रोल चार्ट

अपलोड केल्यानंतर येणाऱ्या मेसेज प्रमाणे कंट्रोल चार्ट मध्ये काही त्रुटी असल्यास त्याचे निरसन करावे.

२) कंट्रोल चार्ट प्रोसेस केल्यावर १००% Process Complete झालेनंतर Draft यादी Download करून प्रिंट करावी. त्यानंतर ती प्रसिद्ध करावी.

- हरकती सुचनांवर करावयाची कार्यवाही

प्रारूप मतदार यादी वर येणाऱ्या Objections नुसार दुरुस्तीसाठी Objection Control Chart तयार करावा व तो अपलोड करून प्रासेस कराव्यात.

- अंतिम मतदार यादी करणे

तदनंतर अंतिम मतदार यादी प्रोसेस करून Download करून प्रिंट करावी.

- मतदान केंद्र निहाय याद्या तयार करून व्होटर स्लिप जनरेट करणे

१) अंतिम मतदार यादी प्रसिद्ध केल्यानंतर Polling Booth Master भरण्यात यावे व त्यानुसार Boothwise Voterlist Process करावी.

२) Boothwise Voterlist Process केल्यानंतर A3 पेपर साईझमध्ये (Voterslips), A4 पेपर साईझमध्ये (Boothwise Voterlist) Generate होतील ती Download करून प्रिंट करावी.



# महाराष्ट्र शासन राजपत्र

## असाधारण भाग एक-अ—मध्य उप-विभाग

वर्ष ८, अंक ३५]

गुरुवार, जून २, २०२२/ज्येष्ठ १२, शके १९४४

[पृष्ठ १, किंमत : रुपये २६.००

असाधारण क्रमांक ६३

### प्राधिकृत प्रकाशन

महाराष्ट्र जिल्हा परिषदा व पंचायत समित्या, ग्रामपंचायती, नगरपरिषदा, प्राथमिक शिक्षण आणि स्थानिक निधी लेखापरीक्षा अधिनियम यांखालील (भाग चार-ब मध्ये प्रसिद्ध करण्यात आलेले आदेश व अधिसूचना यांव्यातिरिक्त) आदेश व अधिसूचना.

### राज्य निवडणूक आयोग, महाराष्ट्र

नवीन प्रशासकीय भवन, मंत्रालयासमोर, मादाम कामा रोड, हुतात्मा राजगुरु चौक,  
मुंबई ४०० ०३२, दिनांक २ जून २०२२

माहे जुलै, २०२२ ते ऑक्टोबर २०२२ या कालावधीत होणाऱ्या महानगरपालिका, नगरपरिषदा/नगरपंचायती, जिल्हापरिषदा व पंचायत समित्या व ग्रामपंचायतीच्या सार्वत्रिक/पोट-निवडणुकांसाठी दिनांक ३१ मे २०२२ रोजी अस्तित्वात असलेली विधानसभेची मतदार यादी गाहा धरण्याबाबत.

### आदेश

क्रमांक रानिआ/ग्रापनि-२०२०/प्र.क्र. ०४/का-८.- मुंबई महानगरपालिका अधिनियम, १८८८ (१८८८ चा मुंबई ३) च्या कलम १९(१) (ब), महाराष्ट्र महानगरपालिका अधिनियम, १९४९ (१९४९ चा मुंबई अधिनियम क्र.५९) मधील कलम ७ (अ), महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ (१९६५ चा महा.४०) च्या कलम ११, महाराष्ट्र जिल्हा परिषदा व पंचायत समित्या अधिनियम, १९६१ (१९६२ चा महा.५) च्या कलम १३ तसेच महाराष्ट्र ग्रामपंचायत अधिनियम, १९५८ (१९५९ चा मुंबई अधिनियम क्रमांक ३) चे कलम १२ चे पोट-कलम(१) अन्वये प्रदान करण्यात आलेल्या अधिकारांचा वापर करून, दिनांक ३१ मे २०२२ रोजी अस्तित्वात असलेली महाराष्ट्र विधानसभेची मतदार यादी माहे जुलै, २०२२ ते ऑक्टोबर २०२२ या कालावधीत होणाऱ्या महानगरपालिका, नगरपरिषदा/नगरपंचायती, जिल्हा परिषदा व पंचायत समित्या तसेच ग्रामपंचायतीच्या सार्वत्रिक/पोट-निवडणुकांसाठी मतदार याद्या तयार करण्यासाठी वापरण्यात येतील असे अधिसूचित करण्यात येत आहे.

मा.राज्य निवडणूक आयुक्त यांच्या आदेशानुसार,

किरण कुरुदकर,  
सचिव,

राज्य निवडणूक आयोग, महाराष्ट्र.